

Беларускі дом правоў чалавека ім. Барыса Звозскава

Умовы конкурсу на падтрымку праектаў, накіраваных на абарону і прасоўванне правоў чалавека і дэмакратычных каштоўнасцяў

Змест

1.	Агульныя палажэнні і мэта конкурсу	1
2.	Змест конкурсу па катэгорыях праектаў	1
3.	Умовы ўдзелу ў конкурсе, крытэрыі адбору	2
4.	Умовы і парадак фінансавання	4
5.	Парадак, тэрміны і графік правядзення конкурсу	4

1. Агульныя палажэнні і мэта конкурсу

- 1.1. Дадзены конкурс праводзіцца Беларускім домам правоў чалавека ім. Барыса Звозскава (БДПЧ) пры фінансавай падтрымцы Еўрапейскага Саюза з мэтай падтрымкі дзейнасці, накіраванай на заахвочванне і ўмацаванне актыўных і арыентаваных на змены падыходаў да правоў чалавека і дэмакратычных працэсаў сярод праваабарончых і дэмакратычных суб'ектаў у Беларусі (каб яны маглі ўзяць на сябе вядучую ролю ў галіне правоў чалавека і дэмакратыі).
- 1.2. У рамках конкурсу будуць падтрыманыя праекты па трох катэгорыях:
 - 1.2.1. Катэгорыя 1: Малыя гранты на праекты па абароне і прасоўванні правоў чалавека і развіцці дэмакратыі;
 - 1.2.2. Катэгорыя 2: Гранты на буйнейшыя і/або супольныя праекты па абароне і прасоўванні правоў чалавека і развіцці дэмакратыі;
 - 1.2.3. Катэгорыя 3: Гранты на даследванні ў грамадскай сферы.

2. Змест конкурсу па катэгорыях праектаў

- 2.1. Катэгорыя 1: Малыя гранты** на праекты па абароне і прасоўванні правоў чалавека і развіцці дэмакратыі
 - 2.1.1.** У рамках Катэгорыі будуць падтрыманыя ініцыятывы і праекты, накіраваныя на прасоўванне дэмакратыі, правоў чалавека і вяршэнства права і развіцця і ўмацавання грамадзянскай супольнасці Беларусі. Прыклады тэм уключаюць:
 - 2.1.1.1. мабілізацыю і пашырэнне правоў і магчымасцяў уразлівых груп;
 - 2.1.1.2. спрыянне дэмакратычным працэсам;
 - 2.1.1.3. маніторынг і кантроль канкрэтных парушэнняў правоў чалавека;
 - 2.1.1.4. развіццё мясцовых супольнасцяў і вырашэнне іх праблем;
 - 2.1.1.5. прасоўванне падыходу, заснаванага на правах чалавека як у дэмакратычных арганізацыях, так і ў асяродках, з якімі яны працуюць.
- 2.2. Катэгорыя 2: Гранты** на буйнейшыя і/або супольныя праекты па абароне і прасоўванні правоў чалавека і развіцці дэмакратыі
 - 2.2.1.** У рамках Катэгорыі 2 будуць падтрыманыя праекты, накіраваныя на прасоўванне дэмакратыі, правоў чалавека і вяршэнства права і развіцця і ўмацавання грамадзянскай супольнасці Беларусі. Прыклады тэм уключаюць:
 - 2.2.1.1. нарошчванне патэнцыялу ў інтарэсах умацавання органаў самакіравання грамадзянскай супольнасці ў галіне правоў чалавека (г.зн. платформаў, сетак і кааліцый);
 - 2.2.1.2. арганізацыю дыскусійных форумаў для паляпшэння дыялогу і ўзаемадзеяння паміж арганізацыямі грамадзянскай супольнасці, сродкаў масавай інфармацыі і асобаў, якія прымаюць рашэнні;

- 2.2.1.3. падтрымку ўзмоцненага палітычнага дыялогу (г.зн. выпрацоўку палітычных або заканадаўчых рэкамендацый);
- 2.2.1.4. дзейнасць, скіраваная на стымуляванне межсектаральнага дыялога (супрацоўніцтва рознапрофільных арганізацый), дыялогавыя мерапрыемствы, якія ўключаюць у дыскусію і дзейнасць новых асобаў;
- 2.2.1.5. іншую супольную дзейнасць у галіне правоў чалавека, альбо дзейнасць, якая ўключае праваабарончы або адвакацыйны кампанент і адпавядае галоўнай мэце конкурсу.

2.3. Катэгорыя 3: Гранты на даследаванні

- 2.3.1. У рамках Катэгорыі 3 будуць падтрыманыя праекты, накіраваныя на правядзенне даследаванняў і аналітычнай ацэнкі/параўнальнага аналізу сітуацыі, для таго, каб арганізацыі стварылі/абнавілі сваю ўласную тэорыю зменаў да новых рэалій Беларусі, у тым ліку даследаванні, маніторынг, дакументаванне і справаздачнасць аб правах чалавека і г.д.;
- 2.3.2. Прыярытэтныя напрамкі даследаванняў (спіс невычарпальны): роля ПЧ як фактара матывацыі персанала ў розных сферах занятасці і галінах эканомікі; роўнасць і недыскрымінацыя; успрыманне правоў чалавека рознымі мэтавымі групамі; даследаванне досведа ўзаемадзеяння арганізацый грамадзянскай супольнасці з дзяржаўным і камерцыйным сектарам, а таксама міжсектаральнае ўзаемадзеянне ў межах самой грамадзянскай супольнасці; даследаванне смяротнага пакарання ў Беларусі (стаўленне да наяўнасці такой формы пакарання, асноўныя аргументы прыхільнікаў і праціўнікаў пакарання і г.д.); наяўнасць ў беларускім грамадстве самаабароны ад сучасных метадаў прапаганды; праблемы рэалізацыі свабоды слова ў інтэрнеце і шляхі іх вырашэння; удзел у грамадзянскай супольнасці (умовы да такой актыўнасці, гатоўнасць ахвяраваць часам, ведамі, грашыма, імідж грамадскай дзейнасці і грамадскага акывіста, НДА у сацыяльных сетках і г.д.); механізмы і магчымасці пашырэння грамадзянскіх супольнасцяў.
- 2.3.3. Прыярытэтнымі будуць лічыцца праекты, якія маюць практычную скіраванасць для дзейнасці грамадзянскай супольнасці (актуальнасць для далейшай дзейнасці).

3. Умовы ўдзелу ў конкурсе, крытэрыі адбору

3.1. Агульныя ўмовы і крытэрыі адбору

- 3.1.1. Праекты павінны быць скіраваныя на супольную дзейнасць у абарону грамадскіх інтарэсаў і правоў чалавека;
- 3.1.2. Заяўкі падаюцца наступным чынам:
 - 3.1.2.1. У рамках кожнай катэгорыі арганізацыя можа падаць толькі адну заяўку ў якасці асноўнага заяўніка, пры гэтым абмежаванняў па колькасці праектаў, у якіх арганізацыя можа быць партнёрам, няма;
 - 3.1.2.2. Арганізацыя ў якасці асноўнага заяўніка можа адначасова падаць па адной заяўцы на Катэгорыю 1 і на Катэгорыю 3 альбо на Катэгорыю 2 і на Катэгорыю 3;
 - 3.1.2.3. Арганізацыя ў якасці асноўнага заяўніка не можа адначасова падаць заяўкі на Катэгорыю 1 і на Катэгорыю 2;
 - 3.1.2.4. Для кожнай катэгорыі заяўкі падаюцца па адмысловай форме: для Катэгорыі 1 -- ApplicationFormLot1.docx; для Катэгорыі 2 -- ApplicationFormLot2.docx; для Катэгорыі 3 -- ApplicationFormLot3.docx.
 - 3.1.2.5. Бюджэтная форма аднолькавая для ўсіх катэгорый -- BudgetForm.xls.
- 3.1.3. Прыярытэтнымі з'яўляюцца праекты:
 - 3.1.3.1. Пададзеныя рэгіянальнымі або мясцовымі арганізацыямі ці ініцыятывамі (катэгорыя 1);
 - 3.1.3.2. Накіраваныя на абарону правоў уразлівых і маргінальных групаў;

- 3.1.3.3. Якія маюць на мэце атрымаць доўгатэрміновыя пазітыўныя вынікі ці ўносяць станоўчыя змены ў агульную сітуацыю з правамі чалавека ў краіне;
- 3.1.3.4. У якіх ужываецца падыход, заснаваны на правах чалавека.
- 3.1.4. Прапанаваная праектная дзейнасць павінна адпавядаць мэтам дадзенага конкурсу;
- 3.1.5. Фінансаванне можа прадастаўляцца як для новага, асобнага праекта, так і для часткі праекта, які ўжо ажыццяўляецца;
- 3.1.6. Бюджэт можа ахопліваць пэўны працэнт ад бягучых выдаткаў заяўнікаў, калі такія выдаткі непасрэдна звязаныя з дзейнасцю па праекце;
- 3.1.7. Абавязковай умовай для праектаў катэгорыяў 2 і 3 з'яўляецца наяўнасць сафінансавання з іншых крыніцаў у памеры не менш за 5% ад бюджэту праекта¹;
- 3.1.8. Будуць разгледжаныя толькі тыя заяўкі, якія адпавядаюць прыкладзенай форме і іншым умовам конкурсу, прадстаўленыя не пазней за ўстаноўлены дадзеным Палажэннем тэрмін.
- 3.1.9. Пры разглядзе заявак будуць улічвацца:
 - 3.1.9.1. актуальнасць прапанаванага праекта для бягучай сітуацыі з правамі чалавека;
 - 3.1.9.2. адпавяданне праекта агульнай мэце конкурсу;
 - 3.1.9.3. наяўнасць рэалістычнай і дасягальнай мэты праекта;
 - 3.1.9.4. адпавяданне дзейнасці заяўленым мэтам;
 - 3.1.9.5. устойлівасць дзейнасці пасля заканчэння фінансавання;
 - 3.1.9.6. рэалістычнасць, абгрунтаванасць бюджэту;
 - 3.1.9.7. наяўнасць сафінансавання ў памеры не менш за 5% ад бюджэту (для праектаў катэгорыяў 2 і 3).

3.2. Адмысловыя ўмовы па Катэгорыі 1

- 3.2.1. Хто можа падаваць заяўку:
 - 3.2.1.1. Праваабарончыя арганізацыі або арганізацыі/ініцыятывы грамадзянскай супольнасці або групы праваабаронцаў (асабліва новых арганізацый і арганізацый, якія працуюць у рэгіёнах);
 - 3.2.1.2. палітычныя групы ў падтрымку дэмакратыі, якія дзейнічаюць сумесна альбо з іншымі палітычнымі групамі, альбо з арганізацыямі грамадзянскай супольнасці;
 - 3.2.1.3. у крайніх выпадках можа быць разгледжаная заяўка ад адной партыі/палітычнага руху, але такая дзейнасць мусіць быць таксама накіраваная на супрацоўніцтва з іншымі суб'ектамі грамадзянскай супольнасці.
- 3.2.2. Прэтэндэнты па гэтай катэгорыі мусяць выкарыстоўваць або прытрымлівацца ў сваёй дзейнасці падыходу, заснаванага на правах чалавека.
- 3.2.3. Праект мусіць мець працягласць ня больш 1 года. Сума гранта ня можа перавышаць 7 000 эўра
- 3.2.4. Праекты па дадзенай катэгорыі мусяць скончыцца да 1 чэрвеня 2020 г.

3.3. Адмысловыя ўмовы па Катэгорыі 2

- 3.3.1. Заяўкі па дадзенай катэгорыі прымаюцца ад буйных НДА і ініцыятыў, якія маюць досвед у рэалізацыі розных праектаў у Беларусі і рэгіёнах;
- 3.3.2. Прэтэндэнты па гэтай катэгорыі мусяць выкарыстоўваць або прытрымлівацца падыходу, заснаванага на правах чалавека, ў сваёй дзейнасці;
- 3.3.3. Заяўкі падаюцца прынамсі дзвюма праваабарончымі арганізацыямі або арганізацыямі/ініцыятывамі грамадзянскай супольнасці;
- 3.3.4. Праект пажадана мусіць быць разлічаны на перыяд, большы за год;
- 3.3.5. Падтрымка можа ўключаць у сябе некаторую базавую падтрымку садзейнічання ўстойлівасці НДА, якія працуюць па важных пытаннях правоў чалавека і дэмакратыі і часта сутыкаюцца з праблемамі недахопу актывістаў і празмернай загрузкі працай.

3.3.5.1. Арганізацыі, якія ў межах ранейшых тураў конкурсу атрымалі падтрымку свайго праекта ў ДПЧ, і такі праект яшчэ ня скончаны (не прадстаўлена выніковая справаздача), ня могуць быць саіскальнікамі грантаў у **катэгорыі 2**. Такое абмежаванне не датычыць грантаў у межах катэгорый 1 і 3, а таксама не распаўсюджваецца на партнёраў у межах праекта.

3.3.6. Праекты па дадзенай катэгорыі мусяць скончыцца **да 1 кастрычніка 2020 г.**

3.4. Адмысловыя ўмовы па Катэгорыі 3

3.4.1. Заяўкі па дадзенай катэгорыі прымаюцца ад асобных даследчыкаў або аналітычных цэнтраў з досведам у правядзенні даследаванняў у галіне правоў чалавека, або сумесна аналітычным цэнтрам і НДА для даследавання, якое прынясе карысць гэтаму НДА і яго мэтавай групе;

3.4.2. Прыярытэт будзе надавацца супольным заяўкам ад НДА і аналітыкаў;

3.4.3. Прыярытэтнымі будуць лічыцца праекты, якія маюць практычную скіраванасць для дзейнасці грамадзянскай супольнасці (актуальнасць для далейшай дзейнасці).

3.4.4. Праекты па дадзенай катэгорыі мусяць скончыцца **да 1 жніўня 2020 г.**

4. Умовы і парадак фінансавання

4.1. Сродкі, якія прадастаўляюцца на рэалізацыю праектаў, павінны выкарыстоўвацца выключна на мэты абвешчанага конкурсу і могуць уключаць аплату экспертных ганарараў, пераклад дакументаў, аплату праездаў, харчавання, пражывання, арэнды памяшканняў, канцэлярыскіх выдаткаў, калі яны найпрост звязаныя з дзейнасцю па дасягненню задач, вызначаных гэтым конкурсам.

4.2. Сродкі, якія прадастаўляюцца на рэалізацыю праектаў, не могуць выкарыстоўвацца:

4.2.1. на закупку рухомай або нерухомай маёмасці;

4.2.2. на ажыццяўленне дзейнасці, не звязанай з прадстаўленым на конкурс праектам;

4.2.3. на вядзенне камерцыйнай дзейнасці;

4.2.4. на аказанне гуманітарнай і/або сацыяльнай дапамогі асобным асобам;

4.2.5. на аплату лячэння, адукацыі, адпачынку;

4.2.6. на аплату непрадбачаных выдаткаў.

4.3. Аб'ём выдаткаў на зарплату наёмных супрацоўнікаў не павінен перавышаць 30% ад запрошанай сумы.

4.4. Сумы фінансавання праектаў:

4.4.1. Катэгорыя 1: ад 3 000 да 7000 эўра;

4.4.2. Катэгорыя 2: ад 7 001 да 25 000 эўра для праектаў тэрмінам, не менш за год;;

4.4.3. Катэгорыя 3: ад 3 000 да 8 000 эўра.

4.5. Бюджэт павінен прадугледжваць дзве аднадзённыя паездкі ў Вільнюс на аднаго чалавека для заключэння дамовы і справаздачнасці па праекце. Для катэгорыі 2 павінна быць прадугледжана тры такіх паездкі.

4.6. Першы транш па зацверджаным праекце у пачатку рэалізацыі складзе 80%, другі транш пасля заканчэння праекта і зацвярджэння справаздачнасці - 20%. У другім лоце траншы будуць адбывацца наступным чынам: 50%-40%-10%.

4.7. Маніторынг рэалізацыі праектаў забяспечвае арганізатар конкурсу.

4.8. Усе выдаткі павінны быць абгрунтаваныя, задакументаваныя і пацверджаныя ў адпаведнасці з правіламі і працэдурамі ЕС.

5. Парадак, тэрміны і графік правядзення конкурсу

5.1. Заяўкі на конкурс прымаюцца да **23:59 28 лютага 2019 г.** на адрас: grants.belarus@humanrightshouse.org. У тэме ліста абавязкова пазначыць **"Заяўка на конкурс Катэгорыя X"**, дзе **"X"** – нумар катэгорыі, па якой падаецца заяўка.

- 5.2. Падвядзенне вынікаў конкурсу: да 1 траўня 2019 г.** Усе ўдзельнікі конкурсу атрымаюць апавяшчэнне аб рашэнні конкурснай камісіі. Удзельнікі конкурсу, чые заяўкі будуць адабраныя конкурснай камісіяй, атрымаюць запрашэнне для падпісання пагаднення аб рэалізацыі праекта пасля дадатковага ўзгаднення ўмоваў і бюджэту праекта.
- 5.3. Арганізацыі, якія ў межах ранейшых тураў конкурсу атрымалі падтрымку свайго праекта ў ДПЧ, і такі праект яшчэ ня скончаны (не прадстаўлена выніковая справаздача), ня могуць быць саіскальнікамі грантаў у гэтым лоце.** Такое абмежванне не датычыць праектаў у межах катэгорый 1 і 3, а таксама не распаўсюджваецца на партнёраў у межах праекта.
- 5.4. Падпісанне грантавых пагадненняў: да 1 чэрвеня 2019 г.**
- 5.5. Заканчэнне рэалізацыі праектаў: па Катэгорыі 1: да 1 чэрвеня 2020 г., па Катэгорыі 2 – да 1 кастрычніка 2020 г., па Катэгорыі 3 – да 1 чэрвеня 2020 г.**
- 5.6. Усе пытанні, звязаныя з падачай заявак, правядзеннем конкурсу, ажыццяўленнем праектаў, можна накіроўваць на адрас grants.belarus@humanrightshouse.org. У выпадку неабходнасці магчыма камунікацыя праз бяспечныя каналы. Ключ PGP дадаецца да гэтага палажэння асобным файлам.**